

လွှဲပြောင်းရောင်းချခွင့်မရှိသော အခွင့်အရေးပေးသည့် အစုရှယ်ယာအသစ်များ ထုတ်ဝေခြင်းကိစ္စရပ်နှင့်စပ်လျဉ်း၍ ဖွင့်ဟကြေညာခြင်း

ရက်စွဲ။ ၂၀၂၅ ခုနှစ်၊ နိုဝင်ဘာလ၊ ၂၈ရက်

မြန်မာနိုင်ငံသားများဘဏ်၏ ဒါရိုက်တာဘုတ်အဖွဲ့အနေဖြင့် လက်ရှိအစုရှယ်ယာရှင်များအား လွှဲပြောင်းရောင်းချခွင့်မရှိသော အခွင့်အရေးပေးသည့် အစုရှယ်ယာအသစ်များ ထုတ်ဝေရန် ဆုံးဖြတ်ခဲ့ကြောင်းကို ဝမ်းမြောက်စွာဖြင့် အသိပေးအပ်ပါသည်။ ဤအစုရှယ်ယာအသစ်များ ထုတ်ဝေခြင်းသည် ကုမ္ပဏီ၏ ဖွဲ့စည်းပုံအခြေခံစည်းမျဉ်း၊ မြန်မာနိုင်ငံကုမ္ပဏီများဥပဒေနှင့်အညီ သက်ဆိုင်ရာ အာဏာပိုင်အဖွဲ့အစည်းများ၏ ခွင့်ပြုချက်ဖြင့် ကျပ် ၂၅,၀၀၀,၀၀၀,၀၀၀ နှင့်ညီမျှသော အစုရှယ်ယာအသစ် အစောင်ရေ ၅,၀၀၀,၀၀၀ ကို ရည်ရွယ်ထုတ်ဝေမည်ဖြစ်ပါသည်။

(၁) အခွင့်အရေးပေးသည့် အစုရှယ်ယာအသစ်များ ထုတ်ဝေခြင်း၏ အသေးစိတ်အချက်အလက်များ

၁။	ကမ်းလှမ်းခြင်းအမျိုးအစား	လွှဲပြောင်းရောင်းချခွင့်မရှိသော အခွင့်အရေးပေးသည့် အစုရှယ်ယာအသစ်များ ထုတ်ဝေခြင်း။
၂။	ကမ်းလှမ်းသည့် အစုရှယ်ယာစုစုပေါင်း	အစောင်ရေ ၅,၀၀၀,၀၀၀။
၃။	တစ်စောင်ဈေးနှုန်း	ကျပ် ၅,၀၀၀။
၄။	ကမ်းလှမ်းသည့် အမျိုးအစား	၁:၂ (ဤဖွင့်ဟကြေညာလွှာပါ အခွင့်အရေးပေးသည့် အစုရှယ်ယာများ ဝယ်ယူခွင့်ရရှိမည့် အစုရှယ်ယာရှင် အဖြစ် အတည်ပြုမည့်ရက် (R-Day) တွင် ကုမ္ပဏီ၏ အစုရှယ်ယာ (၂) စောင်ကိုင်ဆောင်ထားသော အစုရှယ်ယာရှင်တိုင်း အစုရှယ်ယာအသစ် (၁) စောင်စီ ဝယ်ယူခွင့် ရှိပါသည်။)
၅။	အခွင့်အရေးပေးသည့်အစုရှယ်ယာများကို ဝယ်ယူခွင့်ရရှိသည့် အစုရှယ်ယာရှင်အဖြစ် အတည်ပြုမည့်ရက် (R-Day)	၂၀၂၅ ခုနှစ်၊ ဒီဇင်ဘာလ၊ ၁၀ ရက်။
၆။	ကမ်းလှမ်းသည့် ကာလ	၂၀၂၅ ခုနှစ်၊ ဒီဇင်ဘာလ၊ ၁၅ ရက် မှ ၂၀၂၆ ခုနှစ်၊ ဇန်နဝါရီလ၊ ၃၀ ရက် အထိ။
၇။	ငွေပေးချေမှု စည်းကမ်းချက်များ	ဝယ်ယူမည့် အစုရှယ်ယာများအတွက် ငွေအပြည့်အဝ ပေးသွင်းရန် လိုအပ်ပါသည်။ ၎င်းပေးသွင်းငွေအတွက် ငွေပြန်အမ်းခြင်းနှင့် အတိုးပေးခြင်းပြုလုပ်မည် မဟုတ်ပါ။

၈။	အစုရှယ်ယာပေးအပ်မည့်ရက်	အစုရှယ်ယာအသစ်များကို မတည်ငွေရင်းတိုးမြှင့်ခြင်းအတွက် မြန်မာနိုင်ငံတော်ဗဟိုဘဏ်မှ စစ်ဆေးအတည်ပြုချက်ရရှိပြီး နောက်မှသာ အစုရှယ်ယာပေးအပ်မည့်ရက်ကို ကြေညာမည်ဖြစ်ပါသည်။
၉။	ကမ်းလှမ်းသည့် အချိုးအစားအရ တွက်ချက်ရရှိလာသော အပိုင်းကိန်းများအတွက် အကျိုးခံစားခွင့်	အစုရှယ်ယာရှင်များအား ကမ်းလှမ်းသည့် အချိုးအစားအရ တွက်ချက်ရရှိလာသော အပိုင်းကိန်းများကို ထည့်သွင်းစဉ်းစားခြင်းနှင့် အလျော်အစားပေးအပ်ခြင်းများ ပြုလုပ်မည်မဟုတ်ပါ။
၁၀။	မတည်ငွေရင်းတိုးမြှင့်ရခြင်း၏ ရည်ရွယ်ချက်	မြန်မာနိုင်ငံတော်ဗဟိုဘဏ်မှ ချမှတ်ထားသည့် မတည်ငွေရင်းလုံလောက်မှုဆိုင်ရာ စည်းမျဉ်းအား ပြည့်မှီရန်နှင့် ဘဏ်ခွဲအသစ်များ တိုးချဲ့ဖွင့်လှစ်ရာတွင် လိုအပ်သော မတည်ငွေရင်း ထည့်ဝင်ရန် ရည်ရွယ်ပါသည်။
၁၁။	ကုမ္ပဏီ၏ ဥပဒေအကြံပေးအမည်	ဦးအောင်မိုး (Head of Legal, MCB bank) အမှတ် ၃၈၃ ၊ မဟာဗန္ဓုလလမ်း ၊ ကျောက်တံတားမြို့နယ်။ ရန်ကုန်တိုင်းဒေသကြီး။
၁၂။	ကုမ္ပဏီ၏ ဘဏ္ဍာရေးအကြံပေး အမည်	မြန်မာငွေချေးသက်သေခံလက်မှတ်များလဲလှယ်ရောင်းဝယ်ရေးကုမ္ပဏီလီမိတက်။ ၂၁-၂၅ ၊ ဆူးလေဘုရားလမ်း၊ မြန်မာ့စီးပွားရေးဘဏ် (MEB) ပထမထပ် (ရန်ကုန်တိုင်းဒေသကြီးရုံး)၊ ရန်ကုန်တိုင်းဒေသကြီး၊ မြန်မာနိုင်ငံ။
၁၃။	ထုတ်ဝေမှု တာဝန်ခံ	မြန်မာငွေချေးသက်သေခံလက်မှတ်များလဲလှယ်ရောင်းဝယ်ရေးကုမ္ပဏီလီမိတက်

(၂) ဝယ်ယူခွင့်ရရှိသူများ

အခွင့်အရေးပေးသည့် အစုရှယ်ယာများထုတ်ဝေခြင်းအတွက် ဝယ်ယူခွင့်ရရှိမည့် အစုရှယ်ယာရှင်အဖြစ် အတည်ပြုမည့်ရက် (၂၀၂၅ ခုနှစ်၊ ဒီဇင်ဘာလ၊ ၁၀ ရက်) တွင် ကုမ္ပဏီ၏ အစုရှယ်ယာရှင်များစာရင်း၌ ပါဝင်သည့် အစုရှယ်ယာရှင်များအားလုံး ဝယ်ယူခွင့်ရရှိမည်ဖြစ်ပါသည်။

(၃) အစုရှယ်ယာရှင်များအတွက် အရေးကြီးသည့် သတင်းအချက်အလက်များ

တစ်ဆင့်ပြန်လည် လွှဲပြောင်းရောင်းချခွင့်မရှိသော အခွင့်အရေးပေးသည့် အစုရှယ်ယာများ ထုတ်ဝေခြင်းဖြစ်ပါသည်။ အစုရှယ်ယာရှင်များသည် မိမိတို့၏ အခွင့်အရေးများကို တခြားလူတစ်ဦးဦး သို့မဟုတ် တခြားအဖွဲ့အစည်းတစ်ခုခုအား လွှဲပြောင်းခွင့် သို့မဟုတ် ရောင်းချခွင့် မရှိပါ။

အစုရှယ်ယာရှင်များသည် မိမိတို့ဝယ်ယူခွင့်ရှိသော အစုရှယ်ယာအရေအတွက်အားလုံးကို ဝယ်ယူခြင်းမရှိပါက မြန်မာနိုင်ငံသားများဘဏ်ရှိ မိမိတို့၏ ပိုင်ဆိုင်မှုအချိုးအစားရာခိုင်နှုန်း လျော့ကျသွားမည် ဖြစ်ပါသည်။ သို့ဖြစ်ပါသောကြောင့် အစုရှယ်ယာရှင်များအနေဖြင့် မြန်မာနိုင်ငံသားများဘဏ်ရှိ မိမိတို့၏ ပိုင်ဆိုင်မှုအချိုးအစားရာခိုင်နှုန်း လျော့ကျခြင်းမရှိစေရန် မိမိတို့ ဝယ်ယူခွင့်ရှိသော အစုရှယ်ယာအရေအတွက်အားလုံးကို ဝယ်ယူရန် တိုက်တွန်းအပ်ပါသည်။

အစုရှယ်ယာရှင်များအနေဖြင့် ဝယ်ယူခွင့်အချိုးအစားအရ တွက်ချက်ရာတွင် ဖြစ်ပေါ်လာသော အပိုင်းကိန်းများကို ထည့်သွင်းစဉ်းစားခြင်း သို့မဟုတ် အလျော်အစားပေးခြင်းများ ပြုလုပ်မည် မဟုတ်ပါသောကြောင့် နစ်နာဆုံးရှုံးခြင်းများ မဖြစ်ပေါ်စေရန် အစုရှယ်ယာရှင်များအနေဖြင့် မိမိတို့ ကိုင်ဆောင်ထားသော အစုရှယ်ယာများကို ရောင်းချခြင်း သို့မဟုတ် ထပ်မံဝယ်ယူခြင်းများ ပြုလုပ်နိုင်ပါသည်။

(၄) စာရင်းသွင်းဝယ်ယူခြင်းလုပ်ငန်းစဉ်

ငွေချေးသက်သေခံလက်မှတ်စာရင်းဖွင့်လှစ်ထားသော အစုရှယ်ယာရှင်များအတွက်

ဝယ်ယူခွင့်ရရှိသော အစုရှယ်ယာရှင်များသည် မိမိတို့နှင့်သက်ဆိုင်ရာ ငွေချေးသက်သေခံလက်မှတ် ကုမ္ပဏီများမှတစ်ဆင့် အောက်ပါအတိုင်းဝယ်ယူနိုင်ပါသည်။

(၁) **အသိပေးအကြောင်းကြားခြင်း** - အစုရှယ်ယာရှင်များသည် သက်ဆိုင်ရာ ငွေချေးသက်သေခံ လက်မှတ်ကုမ္ပဏီ/မြန်မာနိုင်ငံသားများဘဏ်မှ ပေးပို့သော အခွင့်အရေးပေးသည့် အစုရှယ်ယာများဝယ်ယူခွင့်ရရှိမည့် အသိပေးအကြောင်းကြားခြင်းကို ရရှိမည်ဖြစ်ပါသည်။

(၂) **စာရင်းသွင်းဝယ်ယူခြင်း** - ဝယ်ယူလိုသော အစုရှယ်ယာရှင်များသည် သက်ဆိုင်ရာ ငွေချေးသက်သေခံလက်မှတ်ကုမ္ပဏီမှတစ်ဆင့် မိမိတို့ဝယ်ယူလိုသည့် အစုရှယ်ယာများ အတွက် ငွေပေးသွင်းပြီး ဝယ်ယူနိုင်ပါသည်။ အစုရှယ်ယာရှင်များသည် သက်ဆိုင်ရာ ငွေချေးသက်သေခံလက်မှတ်ကုမ္ပဏီသို့ လိုအပ်သော အသိပေးခြင်း၊ အကြောင်းပြန်ကြားခြင်းများ ပြုလုပ်မှုမရှိပါက ၎င်းတို့၏ အစုရှယ်ယာဝယ်ယူခွင့် အခွင့်အရေးများကို စွန့်လွှတ်သည်ဟု သတ်မှတ်မည်ဖြစ်ပါသည်။

(၃) **အစုရှယ်ယာခွဲဝေခြင်း** - အစုရှယ်ယာများကို ကမ်းလှမ်းသည့်အချိုးအစားပေါ်အခြေခံ၍ လက်ရှိပိုင်ဆိုင်ခွင့်များအတိုင်း အချိုးကျခွဲဝေရောင်းချပေးမည်ဖြစ်ပါသည်။ အစုရှယ်ယာ ပိုင်ဆိုင်မှု အချိုးအရတွက်ချက်ပြီး ရရှိလာသော အပိုင်းကိန်းများအပေါ် ဝယ်ယူခွင့်/ ခံစားခွင့်များ ရရှိမည်မဟုတ်ပါ။ စုစုပေါင်းဝယ်ယူသည့် အစုရှယ်ယာအရေအတွက်သည် ကမ်းလှမ်းထားသည့် အစုရှယ်ယာစုစုပေါင်းအရေအတွက်ထက် ပိုများခဲ့ပါက ဒါရိုက်တာအဖွဲ့

သည် အစုရှယ်ယာရှင်အားလုံး၏ အကောင်းဆုံး အကျိုးစီးပွားကိုရှေးရှု၍ ထိုပိုလျှံနေသော အစုရှယ်ယာများကို လျှော့ချခွဲဝေပေးမည်ဖြစ်ပါသည်။

- (၄) **အစုရှယ်ယာပေးအပ်ခြင်း** - အစုရှယ်ယာအသစ်များကို မတည်ငွေရင်းတိုးမြှင့်ခြင်းအတွက် မြန်မာနိုင်ငံတော်ဗဟိုဘဏ်မှ စစ်ဆေးအတည်ပြုချက်ရရှိပြီးနောက်မှသာ အစုရှယ်ယာရှင်၏ ငွေချေးသက်သေခံလက်မှတ်စာရင်းသို့ တိုက်ရိုက် ထည့်သွင်းပေးအပ်သွားမည် ဖြစ်ပြီး ယင်းနောက်ပိုင်းမှသာ ၎င်းအစုရှယ်ယာများသည် ရန်ကုန်စတော့အိတ်ချိန်းတွင် လက်ရှိ အရောင်းအဝယ် ပြုလုပ်လျက်ရှိသော အစုရှယ်ယာများကဲ့သို့ အရောင်းအဝယ်ပြုလုပ် နိုင်မည်ဖြစ်ကြောင်း အသိပေးအပ်ပါသည်။

ငွေချေးသက်သေခံလက်မှတ်စာရင်းဖွင့်လှစ်ထားခြင်းမရှိသော အစုရှယ်ယာရှင်များအတွက် (ကုမ္ပဏီ၏ Special Account ရှိ အစုရှယ်ယာရှင်များ)

ကုမ္ပဏီ၏ Special Account ရှိ အစုရှယ်ယာရှင်များသည် မြန်မာနိုင်ငံသားများဘဏ်သို့ တိုက်ရိုက်ဆက်သွယ်ပြီး အောက်ပါအတိုင်းဝယ်ယူနိုင်ပါသည်။

- (၁) **အသိပေးအကြောင်းကြားခြင်း** - အစုရှယ်ယာရှင်များသည် မြန်မာနိုင်ငံသားများဘဏ်မှ ပေးပို့သော အခွင့်အရေးပေးသည့် အစုရှယ်ယာများဝယ်ယူခွင့်ရရှိမည့် အသိပေး အကြောင်းကြားခြင်းကို ရရှိမည်ဖြစ်ပါသည်။
- (၂) **စာရင်းသွင်းဝယ်ယူခြင်း** - ဝယ်ယူလိုသော အစုရှယ်ယာရှင်များသည် မိမိတို့ဝယ်ယူလိုသည့် အစုရှယ်ယာများအတွက်ကျသင့်ငွေကို မြန်မာနိုင်ငံသားများဘဏ်သို့ တိုက်ရိုက်ပေးသွင်းပြီး ဝယ်ယူနိုင်ပါသည်။ အစုရှယ်ယာရှင်များသည် မြန်မာနိုင်ငံသားများဘဏ်သို့ လိုအပ်သော အသိပေးခြင်း၊ အကြောင်းပြန်ကြားခြင်းများ ပြုလုပ်မှုမရှိပါက ၎င်းတို့၏ အစုရှယ်ယာဝယ်ယူခွင့် အခွင့်အရေးများကို စွန့်လွှတ်သည်ဟု သတ်မှတ်မည်ဖြစ်ပါသည်။
- (၃) **အစုရှယ်ယာခွဲဝေခြင်း** - အစုရှယ်ယာများကို ကမ်းလှမ်းသည့်အချိုးအစားပေါ်အခြေခံ၍ လက်ရှိပိုင်ဆိုင်ခွင့်များအတိုင်း အချိုးကျခွဲဝေရောင်းချပေးမည်ဖြစ်ပါသည်။ အစုရှယ်ယာ ပိုင်ဆိုင်မှု အချိုးအရတွက်ချက်ပြီး ရရှိလာသော အပိုင်းကိန်းများအပေါ် ဝယ်ယူခွင့်/ ခံစားခွင့်များ ရှိမည်မဟုတ်ပါ။ စုစုပေါင်းဝယ်ယူသည့် အစုရှယ်ယာအရေအတွက်သည် ကမ်းလှမ်းထားသည့် အစုရှယ်ယာစုစုပေါင်းအရေအတွက်ထက် ပိုများခဲ့ပါက ဒါရိုက်တာအဖွဲ့ သည် အစုရှယ်ယာရှင်အားလုံး၏ အကောင်းဆုံး အကျိုးစီးပွားကိုရှေးရှု၍ ထိုပိုလျှံနေသော အစုရှယ်ယာများကို လျှော့ချခွဲဝေပေးမည်ဖြစ်ပါသည်။

(၄) **အစုရှယ်ယာပေးအပ်ခြင်း** - အစုရှယ်ယာအသစ်များကို မတည်ငွေရင်းတိုးမြှင့်ခြင်းအတွက် မြန်မာနိုင်ငံတော်ဗဟိုဘဏ်မှ စစ်ဆေးအတည်ပြုချက်ရရှိပြီးနောက်မှသာ ကုမ္ပဏီ၏ Special Account ရှိ အစုရှယ်ယာရှင်၏ စာရင်းသို့ တိုက်ရိုက်ထည့်သွင်းပေးအပ်သွားမည်ဖြစ်ပါသည်။

(၅) **စာရင်းသွင်းဝယ်ယူခြင်းမရှိပဲ ကျန်ရှိသည့် အစုရှယ်ယာများအား ဆက်လက်ရောင်းချခြင်း**
သတ်မှတ်ကာလအတွင်း ဝယ်ယူခွင့်ရှိသော အစုရှယ်ယာရှင်များမှ ဝယ်ယူခြင်းမပြုသောကြောင့် ကျန်ရှိသည့် အစုရှယ်ယာများအား ဘဏ်၏ ဖွဲ့စည်းပုံအခြေခံစည်းမျဉ်းနှင့် တည်ဆဲဥပဒေများနှင့် အညီ ဒါရိုက်တာအဖွဲ့၏ ဆုံးဖြတ်ချက်ဖြင့် ခွဲဝေရောင်းချသွားမည်ဖြစ်ပါသည်။

(၆) **အစုရှယ်ယာထုတ်ဝေခြင်းမှရရှိငွေကို အသုံးပြုမည့် အစီအစဉ်များ**

အခွင့်အရေးပေးသည့် အစုရှယ်ယာများ ထုတ်ဝေခြင်းမှရရှိလာမည့် ကျပ် ၂၅,၀၀၀,၀၀၀,၀၀၀ ကို အောက်ပါအတိုင်း ခွဲဝေအသုံးပြုရန် ရည်ရွယ်ထားပါသည်-

ရည်ရွယ်ချက်	ပမာဏ (ကျပ်)
မြန်မာနိုင်ငံတော်ဗဟိုဘဏ်မှ ချမှတ်ထားသည့် မတည်ငွေရင်း လုံလောက်မှုဆိုင်ရာ စည်းမျဉ်းအား ပြည့်မှီရန်နှင့် ဘဏ်ခွဲအသစ်များ တိုးချဲ့ဖွင့်လှစ်ရာတွင် လိုအပ်သော မတည်ငွေရင်း ထည့်ဝင်ရန် ရည်ရွယ်ပါသည်။	၂၅,၀၀၀,၀၀၀,၀၀၀

(၇) **မှတ်သားရမည့် အရေးကြီးအချက်များ**

(၁) အစုရှယ်ယာရှင်များသည် ယခုကြေညာချက်နှင့်အတူ ကုမ္ပဏီမှ ဖွင့်ဟကြေညာထားသော အခြားအရေးကြီးအချက်အလက်များကို ဂရုစိုက်သုံးသပ်သင့်ကြောင်းနှင့် ဝယ်ယူလိုသည့် အစုရှယ်ယာများအတွက် ငွေပမာဏကို သတ်မှတ်ရက်အတွင်း မြန်မာနိုင်ငံသားများဘဏ် သို့မဟုတ် သက်ဆိုင်ရာ ငွေချေးသက်သေခံလက်မှတ်ကုမ္ပဏီသို့ အပြည့်အဝပေးသွင်းပြီး ဖြစ်ကြောင်း သေချာစေရမည် ဖြစ်ပါသည်။

(၂) အစုရှယ်ယာပိုင်ဆိုင်မှု အချိုးအရတွက်ချက်ပြီး ရရှိလာသော အပိုင်းကိန်းများအပေါ် ဝယ်ယူခွင့်/ ခံစားခွင့်များ နှင့် အလျော်အစား ပေးအပ်ခြင်းများ ရှိမည်မဟုတ်ပါ။

(၃) အရေးကြီးသည့်ရက်စွဲများအား ရှင်းလင်းစွာသိမြင်နိုင်ရန် အောက်ပါအတိုင်း ဖော်ပြအပ်ပါသည်-

အရေးကြီး ဆောင်ရွက်ချက်များ	ရက်စွဲ
အခွင့်အရေးပေးသည့်အစုရှယ်ယာများကို ဝယ်ယူခွင့်ရရှိရန် နောက်ဆုံးအရောင်းအဝယ်ပြုရမည့်နေ့ရက်	၂၀၂၅ ခုနှစ်၊ ဒီဇင်ဘာလ၊ ၅ ရက် (R-3)
အခွင့်အရေးပေးသည့်အစုရှယ်ယာများကို ဝယ်ယူခွင့် မရရှိတော့မည့်နေ့ရက် (*ဈေးနှုန်းညှိနှိုင်းမှုပြုလုပ်မည့်နေ့ရက်)	၂၀၂၅ ခုနှစ်၊ ဒီဇင်ဘာလ၊ ၈ ရက် (R-2)
အခွင့်အရေးပေးသည့်အစုရှယ်ယာများကို ဝယ်ယူခွင့်ရရှိသည့် အစုရှယ်ယာရှင်အဖြစ် အတည်ပြုမည့်နေ့ရက်	၂၀၂၅ ခုနှစ်၊ ဒီဇင်ဘာလ၊ ၁၀ ရက် (R day)
အခွင့်အရေးပေးသည့်အစုရှယ်ယာများ စတင်ဝယ်ယူနိုင်သည့် နေ့ရက်	၂၀၂၅ ခုနှစ်၊ ဒီဇင်ဘာလ၊ ၁၅ ရက်
အခွင့်အရေးပေးသည့်အစုရှယ်ယာများ နောက်ဆုံးဝယ်ယူနိုင်သည့်နေ့ရက်	၂၀၂၆ ခုနှစ်၊ ဇန်နဝါရီလ၊ ၃၀ ရက်
ဝယ်ယူထားသော အခွင့်အရေးပေးသည့်အစုရှယ်ယာများ ပေးအပ်မည့်နေ့ရက်	မတည်ငွေရင်းတိုးမြှင့်ခြင်းအတွက် မြန်မာနိုင်ငံတော်ဗဟိုဘဏ်မှ စစ်ဆေးအတည်ပြုချက်ရရှိပြီးနောက် ထပ်မံကြေငြာပါမည်။

< အခွင့်အရေးပေးသည့်အစုရှယ်ယာ ထုတ်ဝေခြင်းကြောင့် ရှယ်ယာတန်ဖိုးအပေါ်
မျှော်မှန်းသက်ရောက်မှု ကိုးကားချက် >

သိအိုရီအရတွက်ချက်ထားသော အခွင့်အရေးပေးသည့်အစုရှယ်ယာ ထုတ်ဝေပြီးနောက်ပိုင်း ဈေးနှုန်း
(အခြေခံဈေးနှုန်းအသစ်)ကို အခွင့်အရေးပေးသည့်အစုရှယ်ယာများကို ဝယ်ယူခွင့်ရရှိရန် နောက်ဆုံး
အရောင်းအဝယ်ပြုရမည့်နေ့၏ ဈေးကွက်ပိတ်ဈေးနှုန်းအပေါ် မူတည်၍ သတ်မှတ်မည်ဖြစ်ပါသည်။



ဈေးနှုန်းညှိနှိုင်းသည့် ပုံသေနည်း

သီအိုရီအရတွက်ချက်ထားသော အခွင့်အရေးပေးသည့်အစုရှယ်ယာ ထုတ်ဝေပြီးနောက်ပိုင်းဈေးနှုန်း (ဈေးနှုန်းအသစ်) ကို အောက်ပါအတိုင်းတွက်ချက်မည် ဖြစ်ပါသည်။

$$\text{ဈေးနှုန်းအသစ်} = \frac{(\text{လက်ရှိဈေးကွက်ပေါက်ဈေး} \times \text{လက်ရှိအစုရှယ်ယာစောင်ရေ}) + (\text{အခွင့်အရေးပေးသည့်အစုရှယ်ယာ၏ဈေးနှုန်း} \times \text{ထုတ်ဝေမည့် အစုရှယ်ယာအသစ် အစောင်ရေ})}{\text{ထုတ်ဝေပြီးနောက်စုစုပေါင်းအစုရှယ်ယာအစောင်ရေ}}$$

ဤဈေးနှုန်းသည် အခွင့်အရေးပေးသည့်အစုရှယ်ယာ ထုတ်ဝေပြီးနောက် ဖြစ်ပေါ်လာမည့် အစုရှယ်ယာ တစ်စောင်ချင်းစီ၏ ဈေးနှုန်းအပေါ်ကို ညွှန်းဆိုပါသည်။

လက်ရှိဈေးကွက်ပေါက်ဈေးသည် အခွင့်အရေးပေးသည့်အစုရှယ်ယာများကို ဝယ်ယူခွင့်ရရှိရန် နောက်ဆုံး အရောင်းအဝယ်ပြုရမည့်နေ့၏ ဈေးကွက်ပိတ်ဈေးနှုန်း ဖြစ်ပါသည်။

* ထုတ်ဝေပြီးနောက်စုစုပေါင်းအစုရှယ်ယာအစောင်ရေအား တွက်ချက်ခြင်း

$$\begin{aligned} \text{ထုတ်ဝေပြီးနောက် စုစုပေါင်းအစုရှယ်ယာ အစောင်ရေ} &= \text{အခွင့်အရေးပေးသည့်အစုရှယ်ယာများ} \\ &\quad \text{ထုတ်ဝေခြင်းမပြုမီ စုစုပေါင်းအစုရှယ်ယာ} \\ &\quad \text{အရေအတွက်} + \text{အခွင့်အရေးပေးသည့်} \\ &\quad \text{အစုရှယ်ယာများထုတ်ဝေမှုတွင်} \\ &\quad \text{ကမ်းလှမ်းထားသည့် အစုရှယ်ယာအရေအတွက်} \end{aligned}$$

* ပိုင်ဆိုင်မှု လျော့ကျခြင်းအား တိုင်းတာခြင်း

$$\begin{aligned} \text{အစုရှယ်ယာတစ်စောင်၏ လျော့ကျမည့်တန်ဖိုး} &= \text{အခွင့်အရေးပေးသည့်အစုရှယ်ယာ} \\ &\quad \text{ထုတ်ဝေခြင်း မပြုမီ ဈေးကွက်ပေါက်ဈေး} - \\ &\quad \text{သီအိုရီအရ တွက်ချက်ထားသော} \\ &\quad \text{အခွင့်အရေးပေးသည့် အစုရှယ်ယာ} \\ &\quad \text{ထုတ်ဝေပြီးနောက်ပိုင်း ဈေးနှုန်း} \\ &\quad \text{(ဈေးနှုန်းအသစ်)} \end{aligned}$$

အထက်ပါသီအိုရီအရတွက်ချက်ထားသော အခွင့်အရေးပေးသည့်အစုရှယ်ယာ ထုတ်ဝေပြီးနောက်ပိုင်း ဈေးနှုန်း၊ ထုတ်ဝေပြီးနောက်စုစုပေါင်းအစုရှယ်ယာအစောင်ရေ၊ ပိုင်ဆိုင်မှုလျော့ကျခြင်းနှင့် စပ်လျဉ်းသော သတင်း အချက်အလက်များကို ပိုင်ဆိုင်မှုလျော့ကျခြင်းမှ ရှောင်လွှဲနိုင်စေရန်အလို့ငှာ အစုရှယ်ယာရှင်များအနေဖြင့် လေ့လာစောင့်ကြည့် ဝယ်ယူနိုင်စေရန်အတွက် အခွင့်အရေးပေးသည့်

အစုရှယ်ယာကို ဝယ်ယူခွင့်ရရှိရန် နောက်ဆုံးအရောင်းအဝယ်ပြုရမည့်နေ့ရက်၏ နောက်ပိုင်းတွင်
ကြေငြာပေးမည်ဖြစ်ပါသည်။

အစုရှယ်ယာရှင်များအနေဖြင့် မေးမြန်းစုံစမ်းရန် သို့မဟုတ် အကူအညီလိုအပ်ပါက
အောက်ဖော်ပြပါအတိုင်း ဆက်သွယ်နိုင်ပါသည်။

- အီးမေး - accountscod@mcb.com.mm
- ဖုန်း - ၀၁-၈၂၄၁၈၀၀ / ၀၉-၄၅၂၂၁၈၁၉၄

ဒါရိုက်တာအဖွဲ့၏ အမိန့်အရ

ချိုချိုအေး

(Deputy Chief Executive Officer)

မြန်မာနိုင်ငံသားများဘဏ်လီမိတက်